

# अजूबा : जेडीए-नगर निगम की मेहरबानी से झोटवाड़ा में बन रही 2 फीट जगह में दुकानें

झोटवाड़ा पंचायत समिति के सामने भूखंडधारी मात्र 2-3 फीट जगह पर दो मंजिला दुकानें बनाने में जुटा

## -कार्यालय संवाददाता-

जयपुर। जेडीए और नगर निगम की मेहरबानी हो तो मात्र 2 फीट जगह पर भी कमर्शियल दुकानें बनाई जा सकती हैं। ऐसे अजूबा निर्माण इन दिनों झोटवाड़ा क्षेत्र जमकर हो रहे हैं। झोटवाड़ा पंचायत समिति के सामने मात्र 2-3 फीट की जगह पर भूखंडधारी द्वारा पिल्लर खड़े कर दो मंजिला दुकानों का निर्माण किया जा रहा है।

मजदर तथ्य यह है स्थानीय लोगों ने जेडीए व नगर निगम के जिम्मेदार अधिकारियों को शिकायत भी दी, लेकिन

■ मजदर बात यह है कि निर्माणाधीन 2-3 फीट की इस जगह पर करीब 6 फीट का छज्जा व बालकनी निकालकर आम रास्ते पर भी कब्जा कर लिया

■ ऐसे में सवाल उठता है कि बिल्डिंग बायलॉज और सैटबैक के नाम पर जयपुर में दुकान-मकानों पर कार्रवाई करने वाले जेडीए व नगर निगम के अधिकारी यहां चुप क्यों बैठे हैं?

उन्होंने कार्रवाई करने की जहमत नहीं उठाई। ताज्जुब की बात यह है जिस जगह पर यह 12 दुकानें बनाई जा रही हैं, वह खसरा नंबर 729 की जगह जयपुर ग्रेटर नगर निगम के नाम पर दर्ज बताई जा रही है।

दरअसल झोटवाड़ा पुलिसवेड रोड के निर्माण के चलते जेडीए प्रशासन ने झोटवाड़ा



झोटवाड़ा पंचायत समिति के सामने कॉनर भूखंड पर मात्र 2-3 फीट जगह पर दो मंजिला दुकानों का अवैध निर्माण हो रहा है।

क्षेत्र में कई दुकानों को ध्वस्त किया और उन्हें मुआवजा भी दिया। कुछ लोगों की दुकानें पूरी तरह ध्वस्त कर दी गईं तो कुछ मकान-दुकानों का कुछ हिस्सा बचाया गया। इन दिनों झोटवाड़ा पंचायत समिति के सामने की तरफ मात्र 2-3 फीट जगह पर 12 दुकानों का निर्माण जोर-शोर से चल रहा है। ताज्जुब की बात यह है बिल्डिंग खड़ी करने के लिए करीब 2 फीट में पिल्लर भी नहीं बन पाते, उस जगह पर भूखंडधारी ने 6 दुकानें बना डालीं। निर्माणाधीन 2-3 फीट की इस जगह पर आर.सी.सी. डालकर

करीब 5-6 फीट का छज्जा बना लिया और अब इस पर भी 6 दुकानें और बनाने की कवायद चल रही है। स्थानीय लोगों ने यह हादसेज्ज 'अजूबा निर्माण' होते देखा तो पहले स्थानीय पार्षद को शिकायत दी, लेकिन जब अवैध निर्माण नहीं रुका तो उन्होंने विद्याधर नगर जोन के उपायुक्त संतोष कुमार गोयल और ग्रेटर नगर निगम जयपुर में भी शिकायत की, लेकिन कोई कार्रवाई नहीं हुई। इसके चलते अवैध निर्माणाधीन का भी दुकानें बना डालीं। निर्माणाधीन 2-3 फीट की इस जगह पर आर.सी.सी. डालकर

बनाई जा रही है, उससे कहीं ज्यादा जमीन तो सैटबैक में छोड़ी पड़ती है। इस कॉनर जमीन पर निर्माणाधीन ने बालकनी निकालकर आम रास्ते की जमीन पर भी कब्जा कर लिया। स्थानीय लोगों की मांगें तो यह जमीन खसरा नंबर 729 की सरकारी जमीन का हिस्सा है, जिसकी खातेदारी जयपुर ग्रेटर नगर निगम के नाम पर दर्ज है। सरकारी जमीन होने के बावजूद नगर निगम प्रशासन इस अवैध निर्माण पर कार्रवाई नहीं कर रहा। दूसरी तरफ जेडीए प्रशासन ने झोटवाड़ा



फोटो-राष्ट्रदूत

पुलिसवेड रोड के कारण यहां पर कई अवैध निर्माण ध्वस्त किये हैं, लेकिन जेडीए की प्रवर्तन विंग द्वारा चुप्पी साधना भी कई सवाल खड़े कर रहा है। उधर इस प्रकरण में जब ग्रेटर नगर निगम के संतकता उपायुक्त सेठाराम बंजारा से बात करनी चाही तो उन्होंने फोन रिसीव नहीं किया। जेडीए के मुख्य नियंत्रक प्रवर्तन रघुवीर सेनी से बात हुई तो उन्होंने कहा कि जिस जगह पर निर्माण हो रहा है, वह नगर निगम सीमा में है। ऐसे में यहां पर कार्रवाई नगर निगम को ही करनी है।

# राजस्थान के 43 डॉक्टरों से करोड़ों रुपये ठगने वाला बदमाश लखनऊ से गिरफ्तार

जयपुर (कांसं.) राजधानी जयपुर समेत राजस्थान के 43 से ज्यादा डॉक्टरों से करोड़ों रुपये ठगने वाला शांतिर बदमाश पुलिस के हत्थे चढ़ा है। आरोपी अंकित जायसवाल सुमित जायसवाल (32) लखनऊ (उत्तरप्रदेश) में टेडी बाजार रक्षाबाग का रहने वाला है। जयपुर पुलिस ने उसे लखनऊ से गिरफ्तार किया है।

पुलिस ने बताया कि आरोपी अंकित उत्तर प्रदेश में बैठकर राजस्थान के डॉक्टरों से स्वास्थ्य विभाग का अफसर बनकर ठगी करता था। राजस्थान में आरोपी पर डॉक्टरों से कुल 43 ठगी की मामले दर्ज हैं। वह सरकारी योजनाओं की बकाया राशि पास करवाने के नाम पर प्राइवेट हॉस्पिटल के डॉक्टरों को कोड भेजकर रकम चसलता था।

जयपुर में सिरसी रोड स्थित राजगिरी हॉस्पिटल के डॉ. रजन अग्रवाल ने 8 फरवरी को बिंद्याका थाने में अंकित के खिलाफ एफआईआर दर्ज करवाई थी। आरोपी अंकित, उसकी मां सुमन, भाई शोभित और पत्नी संध्या दुबे ने पीड़ित को कॉल कर गुमराह किया था। आरोपियों ने पीड़ित के हॉस्पिटल आकर मुलाकात की। आरोपी ने खुद को रजिस्टर्ड निवेश कंपनी होने की बात बताकर 20-30 प्रतिशत प्रॉफिट का झंसा दिया और

■ आरोपी अंकित जायसवाल खुद को स्वास्थ्य विभाग का अफसर बताकर डॉक्टरों को अपने जाल में फंसाता था

■ राष्ट्रीय स्वास्थ्य बीमा योजना, भामाशाह स्वास्थ्य बीमा योजना, चिरजीवी योजना से जुड़े प्राइवेट हॉस्पिटल से संपर्क कर योजनाओं का पैसा पास करवाने के नाम पर ठगी करता था

धोखा देकर 1.80 करोड़ रुपए ऐंठ लिए।

एफ.आई.आर. दर्ज होने के बाद पुलिस ने लखनऊ जाकर शांतिर बदमाश की तलाश शुरू की। बार-बार मोबाइल नंबर और ठिकाने बदलने के कारण काफी समय तक वह पुलिस को चकमा देता रहा। जांच करने पर पता चला कि आरोपी अंकित शांतिर ठग है। उत्तर प्रदेश के अलावा राजस्थान और हरियाणा में भी ठगी की सैकड़ों वारदात कर चुका है। पुलिस से बचने के लिए वह बार-बार ठिकाने बदलता रहता था। परिवार और रिश्तेदारों से भी कॉन्टैक्ट नहीं रखता था। रात के समय क्लब, बार और रेस्टोरेंट में छिपकर रहता था। पुलिस टीम ने काफी प्रयास के बाद शनिवार को लखनऊ में दबिश देकर अंकित जायसवाल को अरेस्ट किया।

ठाग अंकित से पूछताछ में सामने आया है कि

वह उत्तर प्रदेश में बैठकर ठगी करता था। हॉस्पिटल की ऑनलाइन जानकारी लेता था। फिर राष्ट्रीय स्वास्थ्य बीमा योजना, भामाशाह स्वास्थ्य बीमा योजना, चिरजीवी योजना से जुड़े प्राइवेट हॉस्पिटल से कॉन्टैक्ट करता। खुद को हेल्थ डिपार्टमेंट का जूनियर अकाउंटेंट बताता। योजनाओं का पैसा पास करवाने के नाम पर जुड़े हॉस्पिटलों के डॉक्टरों को कॉन्टैक्ट कर लालच देता। कॉन्टैक्ट के दौरान डॉक्टरों को खुद का नाम अंकित, सुमित, आकाश पांडे, संजय, सुनील आदि बताता था। अलग-अलग फेक नाम से लिए गए सिम कार्ड नंबरों से डॉक्टरों से कॉन्टैक्ट कर बकाया बिल पास करवाने का लालच देता। खुद अपनी मां सुमन, भाई शोभित, दादी मुन्नी के बैंक अकाउंट के नाम का कोड भेजकर डॉक्टरों से लाखों रुपए जमा करवा लेता। विश्वास में लेने के

लिए विभिन्न बैंकों की फेक मोहर बैंक स्लिप पर लगाकर डॉक्टरों को भेजता था। डॉक्टरों को उनके बैंक अकाउंट में पैसा जमा होने का विश्वास दिलाकर ठगी करता था।

जांच में सामने आया कि आरोपी 2016 से वारदात कर रहा था, वह अब तक करोड़ों रुपए वसूल चुका है। राजस्थान के अलावा उत्तरप्रदेश और हरियाणा में भी माफले दर्ज थे। इस आधार पर पुलिस ने जांच शुरू की। आरोपी लगातार मोबाइल नंबर बदल रहा था। इसके आधार पर पुलिस टीम ने उत्तर प्रदेश और हरियाणा में कई बार जाकर दबिश दी। तकनीकी सहायता और मुखबिर की सूचना पर करीब 4 दिन तक उत्तर प्रदेश के होटल और रेस्टोरेंट को खंगाला गया। लखनऊ से भागने की फिराक में बाहर निकले ठग को आखिर शनिवार को गिरफ्तार कर लिया गया। पूछताछ में आरोपी ने सैकड़ों डॉक्टरों से करोड़ों रुपए की ठगी करना स्वीकार किया है। उस पर राजस्थान में जयपुर, अलवर, चुरू, जोधपुर, झुंझुनू, बाड़मेर, बूंदी, भीलवाड़ा, करौली, दीसा, जालौर, कोटा, पाली, नागौर, श्रीगंगानगर, सिराही के डॉक्टरों से कुल 43 ठगी के मामले हैं। उन वारदातों के संबंध में हॉस्पिटल से व्यक्तिगत कॉन्टैक्ट कर तस्दीक की जा चुकी है।

## पड़ोसी के कुत्तों ने दो बच्चियों पर हमला किया

जयपुर। सोडाला इलाके में दो नाबालिग बहनों पर कुत्तों ने हमला कर दिया। घर के बाहर दोनों बहनों के पैर को कुत्तों ने दांतों से नोंच डाला। दर्द से चीखकर शोर मचाने पर कुत्ते छोड़कर भाग निकले। पड़ोसी के पालतू कुत्तों को खुला छोड़ने से दो बर अटैक करने पर पीड़ित ने सोडाला थाने में रिपोर्ट दर्ज करवाई है। पुलिस ने बताया कि हरिमार्ग सिविल लाइन निवासी पद्मपटेल (32) ने रिपोर्ट दर्ज करवाई है कि उनके पड़ोसी रामप्रकाश यादव ने 4-5 कुत्ते पाल रखे हैं। वह इन कुत्तों को खुला छोड़ देते हैं, इसके बाद कुत्ते आसपड़ोस के लोगों को काटने के लिए दौड़ते हैं। रामप्रकाश को कुत्तों को बांधकर रखने की कहने पर नाराज हो गए 20 जून को शाम बेटे कोमल (10) घर से बाहर निकली तभी पड़ोसी ने कुत्तों को छोड़ दिया। कुत्तों ने अटैक कर कोमल के पैर को दांतों से नोंच कर लहलुहान कर दिया। कोमल का इलाज कराने के साथ ही पड़ोसी को कुत्तों को बांधकर रखने के लिए कहा था। इसके बाद 10 जुलाई की सुबह करीब 8:30 बजे बड़ी बेटे प्रिया (14) स्कूल जाने निकली तो कुत्तों ने उसके पैर दांतों से नोंचकर लहलुहान कर दिए।

# शिव बालाजी धाम में सामूहिक हनुमान चालीसा का आयोजन



जयपुर। राजधानी जयपुर में दिल्ली बाईपास स्थित शिव बालाजी धाम मंदिर में रविवार शाम को सामूहिक हनुमान चालीसा का आयोजन हुआ। महंत सियाराम दास महाराज, पंडित राजकुमार चतुर्वेदी, धनश्याम दास महाराज, गोविंद नारायण जांगिड गुरुजी के सानिध्य में यह कार्यक्रम हुआ। इस अवसर पर अशोक परनामी, चंद्र प्रकाश

भाड़ेवाला पूर्व पार्षद अजय यादव पार्षद कुसुम यादव, नीरज अग्रवाल, संतोष कंवर, मोनिका अग्रवाल, राजकुमार सैन, आशीष मेहता, महेंद्र पहाड़िया, माया नैनीवाल आदि मौजूद रहे। कार्यक्रम के संयोजक राजकुमार रोहिल्ला ने बताया कि सामूहिक हनुमान चालीसा कार्यक्रम में लगभग 3 हजार भक्त जनों ने उपस्थित होकर हनुमान चालीसा का पाठ किया। इस

कार्यक्रम को सफल बनाने में प्रभाती लाल बेरवा, जितेंद्र सिंह, राकेश खंडेलवाल, त्रिलोक जांगिड, विकास रोहिला, मोहित जांगिड, राहुल मंगल, हेमंत सैन, नीरज चतुर्वेदी, बृजमोहन सैन, नरम, श्रवण जांगिड, लखन साहू, किशन जांगिड, बिरदी चंद, हरजिंदर सिंह, योगेश, जय किशन, रामू, देवराज, संजय गुर्जर, हर्षित, अभिनव, इलू, विष्णु, दीपक की भूमिका रही।

## वेटनरी डॉक्टर पर सोते समय तेजाब फेंका

जयपुर (कांसं.) प्रताप नगर थाना इलाके में ससुराल आए वेटनरी डॉक्टर और उसकी पत्नी सोते समय किसी अज्ञात ने तेजाब फेंक दिया और फरार हो गया। झुलसी अवस्था में पति पत्नी को उपचार के लिए एसएमएस अस्पताल भिजवाया। मेडिकल सूचना पर मौके पर पहुंची पुलिस ने एफएसएल टीम की सहायता से सबूत जुटाए और अज्ञात बदमाश के खिलाफ मामला दर्ज उसकी तलाश शुरू की। थानाधिकारी मानवेंद्र सिंह ने बताया कि प्रताप नगर सेक्टर 19 निवासी विष्णु पंचाल (22) और उसकी पत्नी सोनी (20) की एक साल पहले ही शादी हुई थी। करीब दस दिन से उसकी पत्नी पीहर में ही थी। पीड़ित विष्णु पंचाल अपनी पत्नी के पास आया हुआ था और करीब एक बजे वह अपनी पत्नी के साथ कमरे में सो रहा था। तभी किसी ने खिड़की से दोनो पर तेजाब फेंक दिया। दोनो झुलसी अवस्था में जोर जोर से चिल्लाने लगे।

परिजनों ने कमरे में जाकर देखा तो तेजाब कांड की जानकारी मिली। दोनो को झुलसी हालत में तुरंत महात्मा गांधी हॉस्पिटल भेजा गया। विष्णु का चेहरा और पीठ झुलस गई, जबकि पत्नी के हाथ-पैर पर तेजाब गिरा है। झुलसे विष्णु को एसएमएस अस्पताल में इलाज चल रहा है। पुलिस वारदात स्थल के जापंगी। प्रदर्शनी में टाइगर प्रजंल में कैसे रहते हैं, कैसे शिकार करते हैं, कैसे अपने बच्चों को पालते हैं और बागों को विभिन्न अठखेलियां दर्शकों को प्रस्तुत करेगी।

## विश्व स्तरीय टाइगर फोटो प्रदर्शनी-प्रतियोगिता 29 से

जयपुर, (कांसं.)। हमें आज बाघ, वन्यजीव एवं वनों को संरक्षित करना होगा, देश में जो टाइगर की स्थिति है उसे देखकर सरकारों के साथ साथ आमजन को भी जागरूक करने की जरूरत है। यदि ऐसा नहीं किया गया तो राष्ट्रीय पशु लुप्त हो जाएगा। देश में बाघों के प्रति अवेयरनेस के लिये जयपुर टाइगर फेस्टिवल (जेटीएफ) की ओर से इंटरनेशनल टाइगर डे 29 जुलाई से 1 अगस्त तक जयपुर के जवाहर कला केंद्र में एक टाइगर फोटोग्राफी एग्जिबिशन एवं प्रतियोगिता का आयोजन होगा। इस प्रदर्शनी एवं प्रतियोगिता के पोस्टर का लोकार्पण गत रविवार बॉलीवुड स्टार गोविंदा द्वारा किया गया। जेटीएफ के सचिव, आशीष बैद ने बताया कि प्रदर्शनी में देश विदेश से वाइल्डलाइफ फोटोग्राफर बाघ के विभिन्न फोटोग्राफी प्रदर्शित करेंगे जिसके पंन्दी की अंतिम तारीख 18 जुलाई दी गयी है। सदस्य राज्य वन्यजीव बोर्ड राजस्थान एवं जेटीएफ संस्थापक-संरक्षक धीरेंद्र के गोधा ने बताया कि प्रदर्शित फोटोग्राफी केवल और केवल आम जन में हमारे राष्ट्रीय पशु बाघ के बारे में जगरूकता लाने का एक प्रयास है। प्रदर्शनी में भारतीय वन सेवा अधिकारी, सुदर्शन घर्मा और रक्षा संस्था एन जी ओ के फॉर्डर, रोहित मंगलवाल द्वारा चयनित फोटोग्राफ प्रजंल में कैसे जापंगी। प्रदर्शनी में टाइगर प्रजंल में कैसे रहते हैं, कैसे शिकार करते हैं, कैसे अपने बच्चों को पालते हैं और बागों को विभिन्न अठखेलियां दर्शकों को प्रस्तुत करेगी।



■ प्रतियोगिता के प्रथम तीन विजेताओं को क्रमशः 51 हजार, 31 हजार व 21000 का नगद पुरस्कार

संस्था के ट्रस्टी आनंद अग्रवाल ने बताया कि 3 दिवसीय एग्जिबिशन राजस्थान वन विभाग के सहयोग से की जा रही है। प्रदर्शनी में कई संस्थाओं का सहयोग है जिसमें एस्ट्रल पाइस प्रमुख है व होटल क्लार्क्स आमेर और होटल ड फ्रन है। प्रतियोगिता के लिए 4 सदस्य जूरी बनाई गई है जिसमें विश्व के नामचीन नाम शामिल हैं जैसे विश्व के नामचीन नाम जैसे 5 बार राष्ट्रपति अवार्ड विजेता एम नल्दामुथु। संस्था के अध्यक्ष, संजय खडवा ने बताया कि प्रतियोगिता के प्रथम विजेता को 510000 दूमेर को 31000 एवं तृतीय को 21000 का नगद पुरस्कार दिया जाएगा। इसके अलावा होटल फ्रन रणथम्भोर फॉरेस्ट रिसॉर्ट द्वारा प्रथम, द्वतीय और तृतीय विजेता को वन नाइट स्टे और 2 जंगल सफारी दी जाएगी। इसी के साथ विभिन्न कैटेगरी में 5100 के 10 मोटिवेशनल पुरस्कार दिए जाएंगे।

## सार-समाचार

### गांधीवन में वन महोत्सव का आयोजन



जयपुर। अखिल भारतीय जैन बैकर्स फोरम जयपुर द्वारा रविवार को ग्राम भारती समिति के पर्यवरण केन्द्र गांधीवन में वन महोत्सव का आयोजन किया गया। फोरम के 11 सदस्यीय दल ने सघन वृक्षारोपण कार्यक्रम के अंतर्गत 101 पौधों का वृक्षारोपण किया गया। इसी कार्यक्रम अंतर्गत 5000 वृक्ष लगाने का लक्ष्य रखा है। कार्यक्रम में जैन बैकर्स फोरम के अध्यक्ष भाग चंद जैन मित्रपुरा, सुनील काला मंत्री, अशोक जैन आईसीआईसीआई बैंक, निहाल चंद जैन, मुकेश पांड्या, कमल चंद जैन सेवावाले, जितेंद्र जैन, कैलाश चंद जैन, सुरेश जैन, सुरेश बज सहभागी रहे। एन के सेटी का कार्यक्रम में विशेष योगदान रहा। सुदीप कौर आईएफएस, जेडीए का पोथे उपलब्ध करवाने में अपेक्षित सहयोग रहा। 30 वर्षों से लगातार गांधीवन नर्सरी में भी पोथे तैयार किये जा रहे हैं। ग्राम भारती समिति की सचिव कुसुम जैन बताया कि प्रातः 11 बजे सभी गांधीवन में उपस्थित हुये एवं कार्यक्रम का शुभारम्भ गांधी की प्रतिमा के समक्ष किया गया। वृक्षारोपण हेतु बरगद, पीपल, नीम, गुडहल, कटहल, मोठी नीम, जामुन, आदि विभिन्न ऑक्सिजन रिच प्रजातियों का वृक्षारोपण किया। गांधीवन परियोजना संरक्षक धर्मेन्द्र जैन, पूर्व पार्षद ललित पारीक, वित्तीय सलाहकार धीरज शर्मा, बैंक ऑफ बडौदा प्रबंधक अमित हाडा की टीम एवं अनन्या कॉर्पोरेशन, अहमदाबाद संस्थान का भी इस कार्यक्रम के आयोजन में योगदान रहा।

### अभिलाषा सोसाइटी ने पौधे लगाए



जयपुर। अभिलाषा वुमेन वेलफेयर सोसाइटी ने यहाँ बनीपार्क क्षेत्र में पौधा रोपण कार्यक्रम आयोजित किया। एक बुजुर्ग महिला के हाथों से पौधा लगावा कर इस कार्यक्रम को शुरुआत की गई। सोसाइटी की अध्यक्ष डॉ. रमा माथुर ने इस अवसर पर लोगों से अपील की कि वे पर्यावरण को हरा-हरा बनाये रखने के लिए अधिक से अधिक पौधे लगायें। उन्होंने स्वच्छता पर भी पूरा ध्यान दिये जाने पर जोर दिया। कार्यक्रम में सोसाइटी की उपाध्यक्ष विजयलक्ष्मी माथुर, सचिव कल्पना माथुर, संयुक्त सचिव रिमझिम माथुर, सांस्कृतिक सचिव जया कल्ला, कोषाध्यक्ष डॉ. अरुण सक्सेना तथा अन्य सदस्य भारती, कृष्णा, अनुराधा और पुनीता ने भी पौधे लगाये।

### वसुन्धरा राजे मिली घायल युवकों से

जयपुर/बीकानेर। पूर्व सीएम वसुन्धरा राजे रविवार को महात्मा गांधी अस्पताल पहुँचीं। जहाँ उन्होंने मोदी की सभा में गत 8 जुलाई को गम्भीर रूप से घायल हुए युवकों को मुशकिल क्षेम पूछीं। गौरतलब है कि कई लोग बस में सवार हो कर मोदी की सभा में भाग लेने जा रहे थे, जो सड़क दुर्घटना में घायल हो गए थे, व जिस बस में सवार थे, उसको लुण्करणसर में एक टोले ने टक्कर मार दी थी। सभी घायल रायसिंहमार्ग के थे, जिन्हें उसी वक्त बीकानेर के पीबीएम अस्पताल में भर्ती करवाया गया था। जिससे मिलने राजे उक्त वक्त भी पीबीएम अस्पताल पहुँची थी। उन्होंने तब सभी गम्भीर घायलों को एक-एक लाख रुपए की सहायता भी की थी और पड़ोस दिया था कि सबके इलाज में वे पूरी मदद करेंगीं। उनमें से 2 युवक विजयपाल और बलकर सिंह की हालत नाजुक हो गईं। जिन्होंने 2 दिन पूर्व जयपुर स्थित महात्मा गांधी अस्पताल में भर्ती करवाया और वे रविवार को उनकी कुशलक्षेम पूछने गईं। उन्होंने चिकित्सकों से उनके इलाज के बारे में भी बातचीत की। परिजनों को विश्वास दिलाया कि दोनों जल्द ही स्वस्थ होंगे। उनके साथ राय सिंह नगर विधायक बलवीर लुथरा भी थे।

### 1200 श्रद्धालु वैष्णो देवी मंदिर रवाना

जयपुर। मुख्यमंत्री अशोक गहलोत के बेहतर स्वास्थ्य एवं दीर्घायु होने की कामना को लेकर दूदू विधानसभा के 1200 श्रद्धालु रविवार को स्पेशल ट्रेन से माता वैष्णो देवी के दरबार में शोक संधारण के लिए गांधी नगर रेलवे स्टेशन से रवाना हुए। मुख्यमंत्री के सलाहकार एवं दूदू विधानसभा क्षेत्र से विधायक बाबूलाल नारार की पहल पर आयोजित कार्यक्रम में जनसंख्या एवं अभियांत्रिकी मंत्री मधेश जोशी ने हरी झंडी दिखाकर स्पेशल ट्रेन को रवाना किया। मुख्यमंत्री अशोक गहलोत ने वीसी के जरिये कार्यक्रम में शिरकत की। उन्होंने अपने संबोधन में कहा कि धार्मिक स्थलों के विकास के लिए प्रतिबद्ध राज्य सरकार वरिष्ठ जनों की भावना के अनुरूप तीर्थयात्रा योजना में विस्तार किया है। उन्होंने कहा कि दूदू विधायक बाबूलाल नारार द्वारा अपने खर्च पर 1200 श्रद्धालुओं को स्पेशल ट्रेन से यात्रा करवाना अनुकरणीय पहल है।

### शिवसेना ठाकरे विधानसभा चुनाव लड़ेगी

जयपुर। शिवसेना ठाकरे आगामी विधानसभा चुनाव में राजस्थान में सभी सीटों पर अपने प्रत्याशी उतारेगी। शिवसेना ठाकरे के प्रदेश प्रमुख पदम जैन ने यह जानकारी देते हुए बताया कि इस संदर्भ में प्रदेश भर में कार्यकर्ताओं से रायशुमारी के बाद तथा पार्टी आलाकमान की अनुमति लेते हुए विधानसभा चुनाव में उतरने का फैसला किया गया है। उन्होंने कहा कि शिवसेना ठाकरे ही एकमात्र हिंदू विचार वाणी है। भाजपा अपने राजनीतिक स्वार्थ के लिए हिंदुत्व को तिलांजलि दे चुकी है और हिंदुओं के नाम पर बस राजनीति कर रही है ऐसा बहुसंख्यक हिंदू नहीं होने देंगे। शिवसेना प्रमुख पदम जैन ने बताया कि शिवसेना पहले ही राजस्थान में विधानसभा चुनाव में अपने प्रत्याशी उतार चुकी है इस बार भी प्रत्याशी उतारे जा रहे हैं। उन्होंने बताया कि प्रत्याशी चयन की प्रक्रिया जल्दी शुरू होगी जिन प्रत्याशियों को मैदान में उतारा जाएगा उन्हें हिंदुत्व की राशय लेनी होगी। उन्होंने बताया कि राष्ट्रीय नेताओं के प्रचार कार्यक्रम भी बनाए जाएंगे तथा जल्दी ही वे महाराष्ट्र जाकर पार्टी के आला नेताओं से बातचीत करेंगे और उन्हीं सारी प्रगति से अवगत कराते हुए बताएंगे कि राजस्थान में चुनाव को लेकर कार्यकर्ताओं में भारी उत्साह है।

### गौशाला में सहस्त्र घटाभिषेक का

जयपुर। प्रदेश में खुशहाली, आर्थिक उन्नति, बेहतर फसल उत्पादन, व्यापारिक वृद्धि व निर्यात की कामना के लिए श्रीपंचरागोपाल गौशाला परिसर में स्थित श्री ग्वालेश्वर महादेव मंदिर में 18 जुलाई को भव्य सहस्त्र घटाभिषेक कार्यक्रम आयोजित किया जाएगा। हैमिनेन चैरिटेबल मिशन सोसाइटी व सनराइज ग्रुप ऑफ कंपनीज के संयुक्त तत्वावधान में आयोजित किए जा रहे इस कार्यक्रम में मंगलवार सांय 5 बजे गाय के गोबर से निर्मित दीपकों से महादेव की महाआरती की जाएगी। कार्यक्रम संयोजक डॉ. अतुल गुप्ता ने बताया कि 501 भक्तों द्वारा कतारबद्ध होकर गाय के देशी धों से दीपक जलाकर महाआरती की जाएगी। प्रत्येक थाली में 11 दीपक होंगे।

### गलताजी परिसर का होगा जीर्णोद्धार

जयपुर, (कांसं.)। राज्य सरकार धार्मिक पर्यटन को बढ़ावा देने तथा आमजन के लिए विभिन्न सुविधाएं विकसित करने के कार्य कर रही है। इसी क्रम में मुख्यमंत्री अशोक गहलोत ने जयपुर के गलता पीठ मंदिर में विभिन्न विकास कार्यों के लिए वित्तीय प्रस्ताव को मंजूरी दी है। साथ ही, गलता गेट के पास सामुदायिक केन्द्र और दिल्ली रोड के पास साहू ललाई नाले का भी जीर्णोद्धार होगा। गहलोत की इस स्वीकृति से उक्त कार्यों पर 35 करोड़ रुपए व्यय होंगे।